



## புதிய கண்டுபிடிப்புத் திட்டங்களின் மதிப்பீடு

Posted On: 28 DEC 2017 5:48PM by PIB Chennai

இந்தியாவின் பொருளாதாரத்தை மேம்படுத்துவதற்கு தொழில்கொள்கை மற்றும் மேம்பாடு எனப்படும் டி.ஐ.பி.பி., இந்திய தொழில்துறை கூட்டமைப்பு எனப்படும் சி.ஐ.ஐ. ஆகியவற்றுடன் நிதி ஆயோக இணைந்து, இந்தியாவின் புதிய கண்டுபிடிப்புக் குறியீடு எனப்படும் மாபெரும் முன்னெடுப்பை அறிமுகப்படுத்தியுள்ளது. நாட்டின் முதல் ஆன்லைன் புத்தாக்க குறியீட்டு போர்ட்டல் மூலம், நாடு முழுமைக்குமான கண்டுபிடிப்புகளை மாநிலங்கள் வாரியாக சரியான நேரத்தில் பதிவுசெய்ய முடிகிறது. தரம், ஆய்வு மற்றும் கல்வி நிறுவனங்களின் புதிய கண்டுபிடிப்புகளை ஊக்கப்படுத்தும் முயற்சிகள் தொடர்ந்து நடப்பதற்கு தேவையான முயற்சிகளை மத்திய அரசு எடுத்துவருகிறது.

மத்திய நிதியுதவித் திட்டமான, ராஷ்ட்ரிய உச்சாடர் அபியன் (ரூசா) மூலம் மாநில அரசுகளுக்கு, ஆய்வு தரத்தை மேம்படுத்துவது, புதிய உருவாக்க, மையங்கள், புதிய கண்டுபிடிப்பு மையங்கள் போன்றவற்றை நிறுவ ஆதரவு கொடுக்கிறது. இதுவரை, மகாராஷ்டிரா, நாகலாந்து மற்றும் தமிழ்நாடு ஆகிய மூன்று மாநிலங்களுக்கு ரூ.12.03 கோடி நிதி ஒதுக்கப்பட்டுள்ளது.

மேலும், ஸ்மார்ட் இந்தியா ஹாக்கதான், ஸ்மார்ட் ஹார்ட்வேர் ஹாக்கதான் போன்றவை மாணவர்களின் மேற்படிப்பு நிறுவனங்களில் அறிமுகப்படுத்தப்பட்டுள்ளன. 2017-ம் ஆண்டு ஸ்மார்ட் இந்தியா ஹாக்கதான் அறிமுகத்தின்போது கிடைத்த மாபெரும் ஆதரவு, இப்போது ஆண்டு முழுவதும் தொடர்கிறது. ஆய்வு மற்றும் கண்டுபிடிப்புகளை மேம்படுத்துவதற்காக இம்ப்ரின்ட் மற்றும் உச்சாடர் அவிஷ்கர் யோஜனா (யுஏஓய்) திட்டம் கொண்டுவரப்பட்டு, அறிவியல் சமூகத்தின் முன்னேற்றத்துக்குத் தேவையான நடவடிக்கைகள் மேற்கொள்ளப்படுகின்றன. புதுமையான சிந்தனைகளை அடையாளம் கண்டு, ஊக்குவிக்கும் ஸ்டார்ட் அப் இந்தியா வழிமுறையை அரசு மேற்கொள்கிறது.

வணிக ரீதியில் கூட்டணி வைப்பதற்கு வசதியாக அரசு ஆய்வுப் பூங்கா மற்றும் தொழில்நுட்ப வியாபார வணிகத்தை மேம்படுத்தும் நடவடிக்கையும் எடுத்துவருகிறது. உள்நாட்டு ஆய்வு மற்றும் மேம்பாட்டுத் திறன்களை வளர்ப்பதற்கு உற்பத்தி மற்றும் வெற்றிகரமான தொழில் தொடங்கும் கலாச்சாரத்தை நாட்டில் மேம்படுத்துவதற்கான ஆய்வு மையங்களை ஐஐடி டெல்லி, ஐஐடி குவாஹத்தி, ஐஐடி கான்பூர், ஐஐடி ஹைதராபாத் மற்றும் ஐஐஎஸ்சி பெங்களூர் ஆகிய இடங்களில் 75 கோடி ரூபாய் செலவில் தொடங்குவதற்கு அரசு ஆணையிட்டுள்ளது.

இந்தத் தகவல் மத்திய மனிதவள மேம்பாட்டு இணையமைச்சர் டாக்டர் சத்யபால் சிங் இன்று மாநிலங்களவையில் எழுத்துப்பூர்வமாக அளித்தார்.

(Release ID: 1515814) Visitor Counter : 85

